

---

Shridhara Stotram

श्रीधरस्तोत्रम्

Document Information



---

Text title : Shridhara Stotram 1

File name : shrIdharastotram1.itx

Category : deities\_misc, gurudev, shrIdharasvAmI, stotra

Location : doc\_deities\_misc

Proofread by : Paresh Panditrao

Description/comments : shrIdharasvAmI stotrANi. shrIdharasandeshAH

Latest update : January 14, 2023

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 15, 2023

*sanskritdocuments.org*

---



## ಶ್ರೀಧರಸ್ತೋತ್ರಂ



ಸ್ವಾತ್ಮಧ್ಯಾನಪರಾಯಣಂ ಶ್ರುತಿಧನಂ ವೇದಾಂತಗಮ್ಯಂ ಗುರುಂ  
ನಿಃಶ್ರೇಯಸ್ವರದಂ ಸದಾಶುಭಕರಂ ಸದ್ಯಸ್ತಪೋಭಾಸ್ವರಂ .  
ಶಾಂತಿಶ್ರೀಸಹಿತಂ ಸುಖಾಲಯಲಯಂ ಸಾನಂದವಕ್ತೃಪ್ರಭಂ  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 1..  
ಧರ್ಮಗ್ಲಾನಿಹರಂ ಧಿಯಾವಿಕಸಿತಂ ಸಚ್ಚಿತ್ಸುಖಾಲಂಬನಂ  
ಆತ್ಮಾನಂದಪರಂ ಸುಧಾವಿಲಸಿತಂ ದಿವ್ಯಪ್ರಭಾವೇಷ್ಟಿತಂ .  
ವಿದ್ಯಾವೇದರತಂ ಸದಾ ವಿಹಸಿತಂ ಚಿತ್ತಪ್ರಶಾಂತಿಪ್ರದಂ  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 2..  
ಬ್ರಹ್ಮಜ್ಞಾನವಿಕಾಶಕಂ ಪ್ರಮುದಿತಂ ವಿಜ್ಞಾನಯೋಗಸ್ಥಿತಂ  
ಶಾಬ್ದೇ ಜ್ಞಾನಪರೇ ಪ್ರವೀಣಮಕಲಂ ಸರ್ವಾರ್ಥಸಿದ್ಧಿಪ್ರದಂ .  
ಶ್ರದ್ಧಾಸಾಧನತಃ ಸುಲಭ್ಯಮಮಲಂ ಸದ್ಧರ್ಮಸಂಸ್ಥಾಪಕಂ  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 3..  
ದ್ವಂದ್ವಾತೀತಪದ ಸಮಾಹಿತಮತಿಂ ಫುಲ್ಲಾರವಿಂದಾನನಂ  
ಬ್ರಹ್ಮಾವಿಷ್ಟಮಹೇಶಶಕ್ರದಿವಿಜೈರ್ಯತ್ನಾದಪಂಕೇರುಹಂ .  
ಸಮ್ಯಗ್ವೃಜಿತಮಗ್ರತಃ ಸಹಜತೋ ಯಃ ಸರ್ವದಾ ನಿಶ್ಚಲಃ  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 4..  
ಸತ್ಯಜ್ಞಾನಮನಂತಮದ್ವಯಮಿದಂ ವಾಕ್ಯಾರ್ಥತೋ ಲಕ್ಷ್ಮಿತಂ  
ಅಧ್ಯಾತ್ಮಸ್ಮೃತಿಸಾರಕಲ್ಪಿತಮಿದಂ ಶ್ರೀವಿಗ್ರಹಂ ತತ್ತ್ವತಃ .  
ಚಿತ್ತಂ ಯಸ್ಯ ಕೃಪಾರ್ಥಸಾಂದ್ರಸರಲಂ ಕೈವಲ್ಯನಿಷ್ಠಾನ್ವಿತಂ  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 5..  
ಪ್ರಜ್ಞಾನೋತ್ಕಟಮೇಧಸಾವಿಲಸಿತಂ ಸಂನ್ಯಾಸಯೋಗಾದ್ವರಂ  
ಪೀಡಾರ್ತೋದ್ಧರಣಂ ವರಾಭಯಕರಂ ಲೀಲಾವತಾರಂ ಪ್ರಭುಂ .  
ದೀನತ್ರಾಣಕರಂ ಸ್ವಪ್ನಹಾವಿರಹಿತಂ ಜ್ಯೋತಿಃಸ್ವರೂಪಂ ಪರಂ  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 6..  
ಭಕ್ತಾಂತಃಕರಣಾಭಿ ಸೌಮ್ಯಶಶಿನಂ ಕಾರುಣ್ಯರತ್ನಾಕರಂ  
ಸತ್ಯಸ್ವರ್ಗತಲೇ ಸುಖಾಮೃತಘಟಂ ಚಿದ್ರತ್ನಚಿಂತಾಮಣಿಂ .

## ಶ್ರೀಧರಸ್ತೋತ್ರಂ

---

ಯಃ ಸಂಕಲ್ಪತರುಃ ಸದಾಸುಫಲಿತೋ ಬ್ರಹ್ಮೈಕ್ಯತಾಕಾಮಧುಕ್  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 7..  
ಸಂಸಾರಾಂಬುಧಿತಾರಕಂ ಸುರನುತಂ ತತ್ತ್ವಾರ್ಥಸಂವೇದಿತಂ  
ತತ್ತ್ವಜ್ಞಾನಗತಂ ಪ್ರಬೋಧಗದಿತಂ ಸನ್ಮಾರ್ಗಮೋಕ್ಷಪ್ರದಂ .  
ಶಿಷ್ಯಾಭೀಷ್ಟಕರಂ ಪ್ರಸನ್ನವದನಂ ಸ್ನೇಹಾಂಕಿತಂ ಸುಂದರಂ  
ಸೇವೇ ಸದ್ಗುರುಶ್ರೀಧರಂ ಯತಿವರಂ ಭಕ್ತಾಂತರಸ್ಥಂ ವಿಭುಂ .. 8..  
ಯಃ ಶ್ರೀಸದ್ಗುರುಸಂಸ್ತುತಿಂ ಯದಿಪಠೇನ್ನಿಷ್ಕಾಮತೋ ಭಕ್ತಿಮಾನ್  
ಸಃ ಶಾಂತಿಂ ಪ್ರಲಭೇತ್ಪರಾಮವಿಚಲಾಂ ಸತ್ಯಂ ಚ ನೋ ಸಂಶಯಃ .  
ಚಿತ್ತಂ ನಿರ್ವಿಷಯಂ ಸ್ಥಿರಂ ಹ್ಯವಿಕಲಂ ಕೃತ್ವಾ ಪಠೇದ್ಯಃ ಶುಚಿಃ  
ಸಂತೋಷಾಮೃತವಾರಿಧೌ ಹ್ಯವಿರತಮ್ಗೋ ಭವೇತ್ಸಃ ಪುಮಾನ್ .. 9..  
(ಶ್ರೀಧರಸಂದೇಶಃ ಶ್ರಾವಣ 1887)  
ಇತಿ ಶ್ರೀ ಪೃಥ್ವೀರಾಜ ಭಾಲೇರಾವ ಅಥವಾ ಸುವ್ರತವಿರಚಿತಂ  
ಶ್ರೀಧರಸ್ತೋತ್ರಂ ಸಂಪೂರ್ಣಂ .

Proofread by Paresh Panditrao

---



*Shridhara Stotram*

pdf was typeset on January 15, 2023



Please send corrections to [sanskrit@cheerful.com](mailto:sanskrit@cheerful.com)

